

20-06-2017

ఉపయము మురళి

ఓంశాంతి

హాస్దాదా

మధువనము

“ మధురమైన పిల్లలారా - సత్యమైన తండ్రి మీకు సత్యములన్నీ తెలుపుతున్నారు. ఇటువంటి సత్యమైన తండ్రితో సదా సత్యముగా ఉండాలి. లోపల ఎలాటి అసత్యము, కపటము ఉంచుకోరాదు ”

ప్రశ్న:- సంగమ యుగములో పిల్లలైన మీరు ఏ బేధమును మంచిలీతిగా తెలుసుకుంటారు ?

సమా:- బ్రాహ్మణులు ఏమి చేస్తారో, శూద్రులు ఏమి చేస్తారో, జ్ఞాన మార్గమేదో, భక్తి మార్గమేదో ఆ భౌతిక సైన్యము కొరకు యుద్ధ మైదానమేదో మీ యుద్ధ మైదానమేదో ఈ బేధములన్నీ పిల్లలైన మీకు మాత్రమే తెలుస. సత్యయుగములో గానీ, కలియుగములో గానీ ఈ బేధము గురించి ఎవ్వరికీ తెలియదు.

పాట:- మోతా! ఓ మోతా!.....

ఓంశాంతి. పరమపిత పరమాత్మ శివునికి మహిమ ఎలా ఉందో, అలా ఇది భారతదేశములోని మాతల మహిమ. కేవలము ఒక మాత మహిమ మాత్రమే కొనసాగజాలదు. ఒక్కరే ఏ పనీ చేయలేరు. తప్పకుండా సైన్యము కావాలి. సైన్యము లేకుండా పని ఎలా నడుస్తుంది. శివబాబా ఒక్కరే. వారు ఒక్కరు లేకపోతే మాతలు కూడా ఉండరు. పిల్లలు కూడా ఉండరు. బి.కె.లు కూడా ఉండరు. మెజారిటీ మాతలదే. అందువలన మాతలకు మాత్రమే మాహిమ ఇవ్వబడింది. భారత మాతలు, ఎవరైతే గుప్తమైన శివశక్తి సైన్యమో వారు అహింసకులు. ఏ విధమైన హింసా చేయరు. హింస రెండు విధాలుగా జరుగుతుంది. మొట్టమొదటిది కామ ఖడ్గమును ఉపయోగించుట, రెండవది తుపాకి గుండ్లు మొదలైనవాటితో కాల్పుట, కోపము చేసుకొనుట, చంపుట మొదలైనవి. ఈ సమయములో ఎవరైతే భౌతిక సైన్యములో ఉన్నారో వారు రెండు హింసలూ చేస్తారు. ఈ రోజుల్లో తుపాకులు మొదలైనవి ఉపయోగించడం మాతలకు కూడా నేర్పిస్తున్నారు. వారు శారీరిక సైన్యములోని మాతలు. మీరు ఆత్మిక సైన్యములోని దైవీ సంప్రదాయములోని మాతలు. వారు అనేక రకాల వ్యాయామము(డ్రీల్లు) మొదలైనవి నేర్చుకుంటారు. మీరు బహుశా మైదానములోకి కూడా వెళ్లి ఉండరు. వారు చాలా శ్రమ చేస్తారు. కామ వికారములోకి కూడా వెళ్తారు. వివాహము చేసుకోనివారు కొద్దిమంది మాత్రమే ఉంటారు. ఆ మిలిటరీలో కూడా చాలా నేర్చుకుంటారు. చిన్న-చిన్న పిల్లలకు కూడా నేర్పిస్తారు. అది కూడా సైన్యమే. ఇది కూడా సైన్యమే. సైన్యము గురించి గీతలో చాలా విస్తారంగా వ్రాసి ఉన్నారు. కానీ ప్రాక్టికల్ గా ఉన్నది ఏమిటో, మీరు ఎంత గుప్తంగా ఉన్నారో మీకు మాత్రమే తెలుసు. శివశక్తి సైన్యము ఏమి చేస్తుంది? విశ్వానికి యజమానులుగా ఎలా అవుతారో మీకు మాత్రమే తెలుసు. దీనిని యుద్ధ స్థలమని అంటారు. మీ యుద్ధ మైదానము కూడా గుప్తముగా ఉంది. మైదానమని ఈ ప్రపంచమనే నాటక రంగాన్ని అంటారు. ఇంతకుముందు మాతలు యుద్ధ రంగములోకి వెళ్లేవారు కాదు. ఇప్పుడు ఇక్కడ రెండు సైన్యములు పోల్చబడుతోంది. రెండు సైన్యాలలోనూ మాతలు ఉన్నారు. అందులో మెజారిటీ పురుషులైతే ఇచ్చట మెజారిటీ మాతలది. తేడా ఉంది కదా. జ్ఞాన మార్గానికి, భక్తి మార్గానికి వ్యత్యాసముంది కదా. ఇది చివరి కాంట్లాస్టు(వ్యత్యాసము). సత్యయుగములో కాంట్లాస్టు విషయమే ఉండదు. బాబా వచ్చి వ్యత్యాసము (కంట్లాస్టు) తెలుపుతున్నారు. బ్రాహ్మణులు ఏమి చేస్తారో శూద్రులు ఏమి చేస్తారో బాబా తెలుపుతున్నారు. ఇరువురూ ఇక్కడ యుద్ధ మైదానములో ఉన్నారు. సత్యయుగము లేక కలియుగపు మాట కాదు. ఇది

సంగమ యుగములోని మాట. మీరు సంగమ యుగములోని పాండవులు. కౌరవులు కలియుగములో ఉన్నారు. వారు కలియుగ సమయాన్ని(ఆయువును) చాలా పెద్దగా చేసేశారు. అందువలన సంగమ యుగము గురించి వారికి తెలియనే తెలియదు. మెల్ల మెల్లగా మీ ద్వారా ఈ జ్ఞానాన్ని కూడా అర్థము చేసుకుంటారు. అందువలన ఇది ఒక్క మాత మహిమ కాదు. ఇది శక్తి సైన్యము. అత్యంత ఉన్నతమైన వారు ఒకే ఒక భగవంతుడు. మీరు కల్పక్రితము ఉన్న సైన్యమే. ఈ భారతదేశమును దైవ రాజస్థానముగా తయారు చేయడం మీ కర్తవ్యమే.

మొదట మనం సూర్య వంశీయులుగా ఉండేవారము. తర్వాత చంద్ర వంశీయులు, వైశ్య వంశీయులుగా అయ్యామని మీకు తెలుసు. కానీ సూర్య వంశీయులను మాత్రమే మహిమ చేస్తారు. మనము మొదట సూర్యవంశము అనగా స్వర్గములోకి వచ్చు పురుషార్థము చేస్తున్నాము. సత్యయుగాన్ని స్వర్గమని అంటారు. త్రేతా యుగాన్ని వాస్తవములో స్వర్గమని అనరాదు. ఫలానావారు స్వర్గస్థులయ్యారని అంటారు. కానీ ఫలానావారు త్రేతా యుగములో సీతా-రాముల రాజ్యములోకి వెళ్ళారని అనరు. వైకుంఠములో శ్రీ కృష్ణుని రాజ్యముండేదని భారతవాసులైన మీకు తెలుసు. కానీ శ్రీ కృష్ణుని ద్వాపర యుగములోకి తీసుకెళ్లారు. మనుష్యులకు సత్యమేమిటో తెలియదు. సత్యమును తెలుపు సద్గురువు ఎవ్వరూ వారికి లభించనే లేదు. మీకు లభించారు. వారు అన్నీ సత్యమే తెలుపుతారు. సత్యముగా తయారు చేస్తారు. వారు పిల్లలకు చెప్తున్నారు - పిల్లలూ, మీరు ఎప్పుడూ అసత్యమాడరాదు. మీలో కపటముండరాదు. మీలో ఏదీ దాగి ఉండదు. ఎవరు ఎలాంటి కర్మలు చేస్తారో అలాగే పొందుకుంటారు. తండ్రి మంచి కర్మలు నేర్పిస్తున్నారు. ఈశ్వరుని వద్ద ఎవరు చేసిన వికర్మలు కూడా దాగి ఉండజాలవు. కర్మభోగము కూడా చాలా కఠినంగా ఉంటుంది. భలే ఇది మీ అంతిమ జన్మ అయినా శిక్షలేమో అనుభవించే తీరాలి ఎందుకంటే అనేక జన్మల లెక్కాచారము చుక్కా అవ్వాలి. బాబా అర్థం చేయించారు - కాశీకల్వట్ తింటారు(కాశీలో కత్తుల బావిలో దూకుతారు) ప్రాణము పోయినంతవరకు భోగించే తీరాలి. చాలా కష్టము సహించవలసి వస్తుంది. కర్మ భోగమేమో జబ్బులు మొదలైనవి రెండవది వికర్మల శిక్షలు. ఆ సమయములో ఏమీ చెప్పలేరు. రక్షించండి రక్షించండి అని అరుస్తూ ఉంటారు. పాపాత్ములకు ఇచ్చట కూడా శిక్షలుంటాయి, అచ్చట కూడా శిక్షలు లభిస్తాయి. సత్యయుగములో పాపాలు జరగనే జరగవు. కోర్టు ఉండదు, మెజిస్ట్రేటు ఉండదు. గర్హజైలులో శిక్షలు ఉండవు. అచ్చట గర్హ మహాలు ఉంటుంది. రాగి ఆకు పై కృష్ణుడు బొటనవ్రేలును చీకుతూ వచ్చాడని చూపుతారు. అది గర్హ మహాలులోని విషయము. సత్యయుగములో పిల్లలు చాలా సుఖంగా జన్మ తీసుకుంటారు. ఆదిమద్యంతాలు సుఖమే సుఖము ఉంటుంది. ఈ ప్రపంచములో ఆదిమద్యంతాలు దుఃఖమే దుఃఖముంది. ఇప్పుడు మీరు సుఖ ప్రపంచములోకి వెళ్లేందుకు చదువుతున్నారు. ఈ గుప్త సైన్యము వృద్ధి చెందుతూ ఉంటుంది. ఎవరు ఎంత ఎక్కువమందికి దారి చూపుతూ ఉంటారో, వారు అంత ఉన్నత పదవిని పొందుతారు. స్మృతి చేయు శ్రమ చేయాలి. ఏ అనంతమైన వారసత్వము లభించిందో, దానిని ఇప్పుడు పోగొట్టుకున్నారు. ఇప్పుడు మళ్ళీ పొందుకుంటున్నారు. లౌకిక తండ్రిని, పారలౌకిక తండ్రిని ఇరువురిని స్మృతి చేస్తారు. సత్యయుగములో ఒక్క లౌకిక తండ్రిని మాత్రమే స్మృతి చేస్తారు. పారలౌకిక తండ్రిని స్మృతి చేసే అవసరమే ఉండదు. అచ్చట సుఖమే సుఖము ఉంటుంది. ఈ జ్ఞానము కూడా కేవలం భారతవాసులకు మాత్రమే, ఇతర ధర్మాల వారికి కాదు. కానీ ఎవరైతే ఇతర ధర్మాలలోకి పరివర్తన చెందిపోయారో వారు మళ్ళీ వస్తారు. వారు వచ్చి యోగము నేర్చుకుంటారు. యోగమును గురించి అర్థం చేయించేందుకు మీకు

ఆహ్వానము లభిస్తుంది కావున మీరు తయారవ్వాలి. మీరు ప్రాచీన భారతదేశ యోగమును మర్చిపోయారా? అని అడగాలి. భగవంతుడు మన్మథాభవ అని అంటున్నారు. పరమపిత పరమాత్మ నిరాకార పిల్లలకు మాత్రమే చెప్పున్నారు - నిరాకారి పిల్లలారా, నన్ను స్మృతి చేస్తే మీరు నా వద్దకు వస్తారు. ఆత్మలైన మీరు ఈ అవయవాల ద్వారా వింటారు. నేను కూడా ఆత్మనే ఈ అవయవాల ఆధారముతో వినిపిస్తాను. నేను అందరికీ తండ్రిని. నన్ను అందరూ సర్వశక్తివంతుడని, జ్ఞానసాగరుడని, సుఖసాగరుడని మహిమ చేస్తారు. ఈ టాపిక్ కూడా చాలా బాగుంది. శివ పరమాత్మ మహిమ, కృష్ణుని మహిమను తెలపండి. ఇప్పుడు గీతా భగవానుడు ఎవరో నిర్ణయించండి. ఇది చాలా లోతైన టాపిక్. దీనిని గురించి మీరు అందరికీ అర్థం చేయించాలి. మేము ఎక్కువ సమయము తీసుకోమని చెప్పండి. ఒక నిమిషము ఇచ్చినా చాలు. భగవానువాచ - మన్మథాభవ, మామేకమ్ యాదీకరో తో(నన్ను ఒక్కరినే తలంపుచేస్తే) స్వర్గ వారసత్వము లభిస్తుంది. ఇది చెప్పింది ఎవరు ? నిరాకార పరమాత్మ. బ్రహ్మ శరీరము ద్వారా బ్రాహ్మణ పిల్లలకు చెప్పారు. వీరినే పాండవ సైన్యము అని కూడా అంటారు. మీరు ఆత్మిక యాత్రకు తీసుకెళ్లేందుకు మీరు మార్గదర్శకులు(పండాలు). బాబా వ్యాసాలను వ్రాయమంటారు. వాటిని మళ్ళీ రిఫైన్ చేసి ఇతరులకు ఎలా అర్థం చేయించాలని పిల్లలు ఆలోచించాలి. తండ్రిని స్మృతి చేస్తేనే ముక్తి-జీవన్ముకుల వారసత్వము లభిస్తుంది. మనమందరము బి.కె.లము. వాస్తవానికి మీరు కూడా బి.కె.లే కానీ తండ్రిని మీరు గుర్తించలేదు. పిల్లలైన మీరు ఇప్పుడు పరమపిత పరమాత్మ ద్వారా దేవతలుగా అవుతున్నారు. భారతదేశములోనే లక్ష్మీనారాయణుల రాజ్యముండేది. చిన్న-చిన్న పిల్లలు గొప్ప శబ్దముతో పెద్ద పెద్ద సభలలో అర్థం చేయిస్తే చాలా ప్రభావము పడుతుంది. వీరిలో జ్ఞానముందని భావిస్తారు. భగవంతుని మార్గమును మీరు తెలుపుతారని భావిస్తారు. నిరాకార పరమాత్మయే అంటున్నారు - ఓ ఆత్మలారా! నన్ను స్మృతి చేస్తే మీ వికర్మలు వినాశనమౌతాయి. గంగాస్నానాలు, తీర్థయాత్రలు మొదలైనవి జన్మ-జన్మాంతరాలుగా చేస్తూ చేస్తూ ఇంకా పతితముగానే అవుతూ వచ్చారు. భారతదేశానికి మాత్రమే పైకి ఎక్కే కళ, క్రిందికి దిగే కళలు ఉన్నాయి. తండ్రి రాజయోగము నేర్పించి ఉన్నతమయ్యే కళ అనగా స్వర్గానికి యజమానులుగా చేస్తారు మళ్ళీ మాయా రావణుడు నరకానికి యజమానులుగా చేస్తాడు. అందువలన దానిని క్రిందికి దిగిపోయే కళ అని అంటారు కదా. జన్మ తర్వాత జన్మ తీసుకుంటూ కొద్ది కొద్దిగా క్రిందికి దిగిపోయే కళ అవుతూ పోతుంది. జ్ఞానము పైకి ఎక్కిపోయే కళ. భక్తి క్రిందికి దిగజారే కళ. భక్తి తర్వాత భగవంతుడు లభిస్తారని అంటారు కావున భగవంతుడే జ్ఞానమిస్తాడు కదా. వారే జ్ఞానసాగరులు. జ్ఞాన అంజనము సద్గురువు ఇచ్చారు, అజ్ఞాన అంధకారము వినాశము అయిపోతుందని అంటారు. సద్గురువు ఒకే పరమపిత పరమాత్మ మాత్రమే. మహిమ సద్గురువుదే కానీ గురువుది కాదు. గురువులైతే చాలామంది ఉన్నారు. సద్గురువు అయితే ఒకే ఒక్కరు. వారే సద్గతిదాత, పతితపావనుడు, ముక్తిని ఇచ్చేవారు. ఇప్పుడు పిల్లలైన మీరు భగవంతుని మాటలు వింటున్నారు. నన్ను ఒక్కరినే తలంపు చేసినందున ఆత్మలైన మీరు శాంతిధామానికి వెళ్లిపోతారు. అది శాంతిధామము తర్వాత సుఖధామము, ఇది దుఃఖధామము. ఇంత మాత్రము కూడా అర్థము కాదా! తండ్రి స్వయంగా వచ్చి పతిత ప్రపంచాన్ని పావన ప్రపంచంగా తయారు చేస్తారు.

మీకు తెలుసు - అనంతమైన సుఖమునిచ్చేవారు అనంతమైన తండ్రి ఒక్కరు మాత్రమే. అనంతమైన దుఃఖమునిచ్చేది రావణుడు. అతను చాలా పెద్ద శత్రువు. ఇది కూడా ఎవ్వరికీ తెలియదు. రావణ రాజ్యమును పతిత రాజ్యమని ఎందుకు అంటారో ఎవ్వరికీ తెలియదు. ఇప్పుడు తండ్రి రహస్యమంతా

మీకు అర్థం చేయించారు. ప్రతి ఒక్కరిలో ఈ 5-5 వికారాలు ప్రవేశమై ఉన్నాయి. అందువలన పది తలల రావణుని తయారు చేస్తారు. ఈ విషయాలు విద్వాంసులు, పండితులకు తెలియదు. రామరాజ్యము ఎప్పటి నుండి ఎప్పటివరకు నడుస్తుందో ఇప్పుడు తండ్రి తెలుపుతున్నారు. ఈ అనంతమైన చరిత్ర-భూగోళాలను తెలియజేస్తున్నారు. రావణుడు భారతదేశానికి బేహద్ శత్రువు. అతడు ఎంతో దుర్గతి కలిగించాడు. భారతదేశమే స్వర్గముగా ఉండేది. ఈ విషయాన్ని మర్చిపోయారు.

ఇప్పుడు పిల్లలైన మీకు తండ్రి శ్రీమతము లభిస్తుంది - పిల్లలూ, తండ్రిని స్మృతి చేయండి. అల్లే(తండ్రి) మరియు బే(ఆస్తి). పరమపిత పరమాత్మ స్వర్గ స్థాపన చేస్తారు. రావణుడు మళ్ళీ నరక స్థాపన చేస్తాడు. మీరు స్వర్గ స్థాపన చేయు తండ్రిని స్మృతి చేయండి. భలే గృహస్థ వ్యవహారములలో ఉండండి వివాహాలు మొదలైన వాటికి వెళ్ళండి. పుర్ణత లభించినప్పుడు తండ్రిని స్మృతి చేయండి. శరీర నిర్వహణ కొరకు కర్మలు చేస్తూ ఎవరితోనైతే మీకు నిశ్చితార్థము జరిగిందో వారిని స్మృతి చేయాలి. తండ్రిని మర్చిపోకండి. ఇంటికి వెళ్ళినంతవరకు మీరు అన్ని కర్మవ్యాలు నిర్వహిస్తున్నా బుద్ధిలో తండ్రిని మర్చిపోరాదు. మంచిది.

మధురాతి మధురమైన అమృతాపమైన పిల్లలకు మాత - పిత, బాహదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమ్న.

ధారణ కొరకు ముఖ్య సారము :-

1. శిక్షల నుండి విడుదలయ్యేందుకు మీ అన్ని లెక్కాచారాలను చుక్కా చేసుకోవాలి. సత్యమైన తండ్రి నుండి ఏదీ దాచరాదు. అసత్యము, కపటాలను త్యాగము చేయాలి. స్మృతియాత్రలో ఉండాలి
2. తండ్రి ఎలాగైతే అపకారులకు కూడా ఉపకారము చేస్తారో, అలా అందరికీ ఉపకారము చేయాలి. అందరికీ తండ్రి యొక్క సత్యమైన పరిచయమును ఇవ్వాలి.

వరదానము :- “ సాక్షిగా ఉండి మాయ ఆడే ఆటను మనోరంజనంగా

భావించి తిలకించే(చూచే) మాస్టర్ రచయితా భవ ”

మాయ ఎన్ని రంగులు చూపించినా, నేను మాయకు పతిని, మాయ నా రచన, నేను మాస్టర్ రచయితను - ఈ స్మృతి ద్వారా మాయ ఆడే ఆటను చూడండి. ఆటలో ఓడిపోకండి. సాక్షిగా ఉండి దానిని ఒక మనోరంజనంగా భావించి చూస్తూ వెళ్తే ఫస్టు నంబరులోకి వచ్చేస్తారు. అటువంటివారికి మాయ కలిగించే ఏ సమస్య సమస్యగా అనిపించదు. ఏ ప్రశ్నలూ ఉండవు. సదా సాక్షిగా, సదా తండ్రి జతలో ఉన్నారనే స్మృతి ద్వారా విజయులుగా అవుతారు.

స్లోగన్ :- “ మనసును శీతలంగా, బుద్ధిని దయావంతముగా, నోటిని(మాటలను)

మృదువుగా(మధురంగా) చేసుకోండి ”